



MINUTI

GVERN LOKALI TA' XBIEX

IS-SEBA' LEGISLATURA 2013 - 2017

**SEDUTA NUMRU 6
IT-TIENI PARTI TAL-LAQGHA**

IL-HAMIS 8 TA' AWISSU 2013 FIL-2.00 TA' WARA NOFS-IN-NHAR

PREŻENTI

MAX ZAMMIT	SINDKU
RONALD PORTELLI	VIĊI SINDKU
FRANK ROE	KUNSILLIER
EUGENIO MUSCAT	KUNSILLIER
ANTHONY CACHIA CASTELLETTI	KUNSILLIER

TALBA

IS-SINDKU QAL IT-TALBA



1 APPROVAZZJONI TAL-MINUTI

Is-Sindku Max Zammit fetah il-laqgħa.

Il-Minuti tal-Laqgħa tal-Kunsill tad-29 ta' Lulju 2013 ġew moqrija waqt il-laqgħa u ġew approvati.

2 KOMMUNIKAZZJONI MIS-SINDKU

2.1 Is-Sindku Max Zammit tkellem rigward il-Laqgħa li kellu l-Kunsill mal-Kuntrattur tal-Knis John Borg. Preżenti għall-laqgħa kien hemm il-Kunsilliera kollha, l-Aġent Segretarju Eżekuttiv Paul Pace u l-*Operation Supervisor* Tony Teuma. Saret proposta biex tiżdied ġurnata oħra għall-*Mechanical Sweeping* ix-Xatt li din tqum 104 euro fil-ġimgħa. Iddiskuttew liema kienu l-aħjar granet biex isir il-knis tal-*Mechanical Sweeping*. Il-Kunsillier Eugenio Muscat qal li skond it-*tender* din trid ssir darbtejn fil-ġimgħa. Il-Kunsillier Frank Roe issuġġerixxa li din issir kull nhar ta' Tnejn u u kull nhar ta' Ġimgħa. L-Aġent Segretarju Eżekuttiv Paul Pace ikkonferma li fil-Kuntratt originali tal-Knis kien hemm mnizzel li l-Kuntrattur irrid juża l-*Mechanical Sweeping* għal-darbtejn fil-ġimgħa. L-Aġent Segretarju Eżekuttiv talab sabiex jiċċekja t-*Tender* halli tiġi vverifikata jekk fit-*tender* kienx hemm mnizzel li l-*Mechanical Sweeping* tintuża darbtejn fil-ġimgħa. Peress li rriżulta li fit-*tender* il-Kuntrattur kien obligat li juża l-*Mechanical Sweeping* għal-darbtejn fil-ġimgħa l-Kunsill iddeċieda li għandu javża l-Kuntrattur halli jimxi skond l-ispesifikazzjonijiet tat-*tender*.

Il-Kunsill qabel ma din il-proposta

2.2 Is-Sindku Max Zammit tkellem rigward il-Memo 20/2013 tal-*Lifelong Learning*. Semma kif dawn il-klassijiet se jsiru l-Kunsill ta' l-Imsida u residenti minn Ta' Xbiex jistgħu jiġu l-Uffiċini tal-Kunsill ta' Ta' Xbiex biex japplikaw u l-*Customer Care* jgħinhom biex jgħamlu dan.

2.3 Is-Sindku Max Zammit tkellem rigward l-ħafna lmenti tal-parti ta' fuq ta' Triq l-Imradd li għadu ma sarx it-*Tarmac*. L-appartamenti nbnew u l-*connections* saru kollha. Ntbghatet ittra lil Sur Emanuel Vassallo l-Assistant tal-Ministru tat-Transport u Infrastruttura rigward din is-sitwazzjoni.



2 Kommunikazzjoni mis-Sindku.....

2.4 Is-Sindku Max Zammit tkellem rigward l-arrangament li għamel mal-*Creek Developments* fuq il-*Luxury Mobile Toilets*. Dawn se jhallsu parti mill-ispiza mill-fondi tal-*Yacht Marina*. Dan l-arrangament se jiswa 4,000euro li ser iħallsuhom l-istess *Creek Developments* 3000 euro minnhom mill-fondi tagħhom u elf l-oħra mill-fond seperat li minnhom hemm allokazżjoni għal-Kunsill tagħna. Dawn il-facilitajiet jikkonsistu minn 2 *toilets* u 3 pixattura. Dan l-arrangament se jkun wiehed temporanju għall-perjodu ta' sena jiġifieri mill-aħħar ta' Settembru 2013 sal-aħħar ta' s'ettembru 2014. Madanakollu l-Kunsill xorta waħda se jibqa jaħdem sabiex jipprova jibni b'kollaborazzjoni mal-Gvern Latrini Pubblici permanenti.

Il-Kunsill qablu ma din il-proposta.

2.5 Is-Sindku Max Zammit tkellem rigward il-fatt li ma ngabrux xi affarrijiet mill-Kuntrattur Dimbros tal-*Bulky Refuse*. Is-Sindku Max Zammit biex ma jithallix l-affarrijiet jingumbraw mar hu personali biex jiġborhom hu ma persuna li kellu truck.

2.6 Is-Sindku Max Zammit tkellem rigward il-laqgħa li kellu mal-Assistant Kummissarju Raymond Zammit, fejn is-Sindku spjegalu fuq il-*Public Consultant Meeting* li kellhom il-Kunsill mar-residenti u xi lmenti tagħhom li jikkoncerna l-pulizija. Il-Kunsillier Anthony Cachia Castelletti qal li hemm bzonn ta' iktar *foot patrol*. Il-Kunsill iddiskuttew li għandha issir *Public Consultation* rigward is-sorveljanza tal-*area* u laqgħat bejn ir-residenti u l-pulizija flimkien mal-Kunsill darba fix-xahar.

Qablu unanimament fuq dan.

2.7 Is-Sindku Max Zammit resaq l-ittra rigward l-approvazzjoni tal-*bus shelter* fi-Triq Principessa Margerita li waslet u li se ssir fil-ġimgħat li gejjin.

2.8 Is-Sindku Max Zammit semma li l-bollards tax-Xatt qegħdin jinbidlu minn naħa tal-Gvern Centrali.

2.9 Is-Sindku Max Zammit semma kif intbghatet *email* lil *Public Cleansing* biex jitnaddaf l-parti tax-Xatt fejn il-Black Pearl u li din saret u hu sudisfatt hafna.



2.10 Is-Sindku Max Żammit prezenta ittra minghand S&D Yachting fejn dawn fuq rakomandazzjoni tat tm riedu jpoġġu skip li jintuża minnhom u ddiskuttew fejn din tista tiġi mpoġġija u li mportanti li jibqa aċċess miftuħ għall-pubbliku. Il-Kunsillier Anthony Cachia Castelletti qal li ma jsib ebda oġġezzjoni li ssir il-gate dment li jibqa' aċċess għal dawk li jmorru jistadu u l-gate ma tinghalaqx. Is-Sindku qal li jidhirlu li apparti l-pontoon li għamlu l-S&D stess m'hemm l-ebda pjattaforma minn fejn jistadu, izda qal ukoll ser imur jiccekja hu stess biex jara li ma jinghalaq l-ebda access għall-min imur jistad, halli filkas nahsbu biex naghmlu apertura ohra.

Il-Kunsill qabel ukoll li l-skip għandha titpoġġa fuq il-pontoon u qabel ukoll fuq is-suġġeriment tal-Kunsillier A Cachia Castelletti li jibqa aċċess mill-grad.

Il-Kunsillier Frank Roe qal li għandha tinkiteb ittra lil-S&D fuq id-deċiżzjoni tal-Kunsill

3 SAILING VILLAGE

3.1 Is-Sindku Max Żammit tkellem rigward it-talba biex issir *Sailing Village* f'Settembru li ġej għal-15 il-ġurnata fix-Xatt ta' Ta' Xbiex. .

Is-Sindku Max Żammit spjega kif fil-laqgħa li kellhom il-Kunsill kollu ma l-*organizer* ta' l-attivitá waslu sa ċertu arrangamenti. Is-Sindku Max Żammit qara l-ittra li kienet se tiġi mibgħuta lilhom fejn kien hemm il-kundizzjonijiet kollha li jinkludu l-hlas ta' 1000 euro mogħti lil-Kunsill kif wkoll li ssir gemellaġġ bejn ir-raħal ta' Iverna, l-Italja u Ta' Xbiex bil-kundizzjonijiet li jithallas kollox minn naħa tat-Taljani. Il-Kunsillier A Cachia Castelletti staqsa l-Kunsill biex wiehed mill-kundizzjonijiet għandu jkun li s-sound ikun ikkontrollata.

Il-Kunsill qabel unanimament.



4 RAPPORTI MILL-KUNSILLIERA

- 4.1 Il-Vici Sindku Ronnie Portelli rraporta kif kien qiegħed ikollu ħafna lmenti fuq il-boroż ghax qegħdin jinħarġu fil-ġurnata l-ħazina. Se tintbghat ittra mill-Kunsill biex jiġu vżati r-residenti il-granet ta' meta għandhom jinħarġu l-boroż taż-żibel.
- 4.2 Il-Kunsillier Anthony Cachia Castelletti rraporta li għandu jsir *signage* fi-Triq l-Imradd ta' *one way*. Tkellem fuq Triq il-Qaws li hemm ħafna trab li qiegħed jimblokkja l-pipes tad-drenagg. Tkellem wkoll rigward il-funtana tar-roundabout li qed tkun mitfija ta' spiss.
- 4.3 Il-Kunsillier Frank Roe irraporta rigward l-permits tal-Mepa u ddiskuttu hom mal-Kunsill u waslu sa dawn id-deċiżjonijiet.
- 4.3.1 *Alterazzjoni lil-terraced house biex jgħamel garage – no objection*
- 4.3.2 Applikazzjoni għall-ufficcini fuq il-part ta' fuq għal-bini għall-ufficcini Prinċipessa Margarita cw Testaferata Str – Il-Kunsillier Eugenio Muscat qal li mhemmx għalfejn isir objection ghax diġa hemm ufficcini.
- 4.3.3 Il-Waterpolo Pitch biex ibidlu l-entrata tagħhom – *no objection*
- 4.3.4 Permess biex l-*Electric Car Scheme* ikollu erba' parking spaces ix-Xatt – is-Sindku ssuġerixxa biex il-Kunsill jikteb sabiex itihom permess għal-żewg parking spaces minflok erba'.
- 4.4 Il-Kunsillier Eugenio Muscat ġibed l-attenzjoni li hemm minn qed joħroġ iż-żibel mhux fil-ġranet stipulati. Is-Sindku Max Zammit tkellem fuq il-possibiltà li jkollna iktar *green wardens* fil-lokalità u l-Kunsill iddiskuttew liema huma l-aħjar ġranet u ħinijiet kif ukoll l-iktar toroq li hemm bżonn li jsir monitoring mill-*wardens*.
- Il-Kunsill qabel unanimament fuq dan.
- 4.5 Il-Kunsillier Eugenio muscat ġibed l-attenzjoni fuq l-istat ħazin tal-bollards fuq ir-rampa u staqsa l-possibiltà li din tinbidel mill-gvern peres li din kienet parti milt-tielet fażi tal-proġett tax-xatt.



5 HWEJJEGĠ OHRA

- 5.1 I-Aġent Segretarju Eżekuttiv resaq ittra mibghuta mill-Ambaxxata Libjana rigward permess biex issir *reserved parking* quddiem l-uffiċini l-ġodda tagħhom. Il-Kunsill qabel li minn naħa tagħhom m'għandhomx oġġezzjoni dment li t-Transport Malta jgħatu l-permess minn naħa tagħhom.
- 5.2 I-Aġent Segretarju Eżekuttiv Paul Pace resaq l-ittra mibghuta mill-ETC u mid-Dipartiment tal-Gvern Lokali rigward l-impjegazzjoni ta' skrivana part-time mal-Kunsill ta' Ta' Xbiex.

Il-Kunsill qabel unanimaent ma dan li għandha tibda l-proċċess.

6 KWOTTAZZJONIJIET

- 6.1 Peress li kien sar l-ħin sar deċiżżjoni biex l-kwottazzjonijiet jinfethu ġurnata oħra u ssir laqgħa speċjali għalihom.

7 EGHLUQ TAL-LAQGĦA

Il-Kunsill spiċċat il-laqgħa fil-5.00pm u ġie deċiż li l-laqgħa tal-Kunsill li jmiss se ssir fis-7 ta' Ottubru 2013 fil-5.30pm.

Max Żammit
Sindku

Paul J Pace DIP.B.A(Bus Mangt),M.B.A
Aġent Segretarju Eżekuttiv

